

طنز و مزاح
عبدالودود شعیب

"دی پرنس آف ویلز"

"THE PRINCE OF WALES"

خدا نظر بد سے بچائے! ہمارے ایک جوان سال "صاحب" خدا کی مرضی سے اتنے دبیلے پتلے ہو گئے ہیں کہ ہماری یونیورسٹی کے لوگ انہیں جیسے ہی دیکھتے ہیں لفظ "صحت" کا جا بجا استعمال ہونے لگتا ہے۔ زہے نصیب! اب تو وہ "صحت" کے قلمی نام سے شہرہ ور ہو گئے ہیں۔ شاگرد اور دوست احباب نے تو اب یہ روش اپنائی ہے کہ جیسے ہی صاحب کی آمد کی خبر گرم ہوتی ہے دوست راستہ بنانے کی غرض سے ایک دو بجے کو دور دور ہٹا دیتے ہیں..... دور دور ہٹ جاؤ..... راستہ صاف کرو..... "صحت" آرہی ہے۔

لباس کے طور پر صاحب جو پیٹ سالانہ استعمال کیا کرتے ہیں بد قسمتی سے اب وہ کسی بھی زاویے سے پتلون نظر نہیں آتی۔ ہم نے بہت سے اہل نظر لوگوں کو پتلون دیکھنے کے بعد سوچ میں ڈوبا دیکھا ہے۔

کہ یہ پیشانی جیسے بل پتلون پر کہاں آگئے اور پھر ہر تیور پر میل نئی سچ دہج کے ساتھ۔
سائنس کے طلباء و طالبات اب تو یہ سمجھنے لگے ہیں کہ صاحب نے اپنی گنے جیسی ٹانگوں کو موٹا کرنے کیلئے ملمع سازی سے کام لیا ہوگا۔ دیگر طلباء تو یہ سوچتے ہی تھے کہ صاحب نے نہ جانے کیا سمجھ کر اپنی پتلنگ جیسی ٹانگیں اس دھاتی سانچے میں ڈال دی ہیں۔ ادھر لڑکیاں بھی صاحب کے جلوہ افروز ہونے پر نہ صرف کھلکھلاتی ہیں۔ بلکہ سرگوشیاں بھی کرنے لگتیں ہیں کہ صاحب حسب معمول اپنی ٹانگوں کو جس تڑپالی میں لپیٹ کر لاتے ہیں انکے گھروں میں کام کرنے والی "ماسیاں" بھی کچھ اسی قسم کے کپڑوں سے فرش چمکایا کرتی ہیں۔ یونیورسٹی کے باورچی بابا احمد علی بھی اکثر "صاحب" کے شاگردوں کو فریہ انداز میں باور کرتا ہے کہ اسکے سبزی لانے والے تھیلے اور انکے "صاحب" کی پتلون ایک ہی کمپنی کی پیداوار ہے۔ باورچی کا اکثر یہ جی چاہتا ہے کہ بقیہ شکوک و شبہات جو کہ صاحب کی پتلون اور تھیلے میں باقی ہیں صاحب کی ٹانگوں پر چھٹی بھر کر ختم کرنے جائیں۔ مگر انگلیوں کے پورے زخمی ہونے کے خوف سے بابا احمد علی ایسی حرکت سے گریز کیا کرتے ہیں۔

حسن اتفاق دیکھئے! میاں لوہار اپنے چار پانچ "چھوٹوں" کے ہمراہ یونیورسٹی میں وارد ہوئے۔ "صاحب" کو اپنے جیسے لباس میں ملبوس پا کر چہروں پر فاقا نہ مسکراہٹ سجانے ہوئے کھنکے لگے کہ اب یہ یونیورسٹیوں

کے صاحب بھی ہم لوہاروں کی نقل کرنے لگے ہیں۔

درحقیقت "صاحب" نے اپنا وزن طب کے اصول و ضوابط کی رو سے قد کی نسبت سات کلو گرام کم کر لیا ہے۔ اس سات کلو گرام کمی میں کم و بیش ایک پاؤ حصہ داغی بھی ہے۔ یہ "صاحب" کورٹ دن انگریزی ادب میں غرق رہنے کے سبب لاحق ہوا ہے۔ اس لئے جب چلتے ہیں تو معلوم ہوتا ہے کہ صاحب کپڑے میں پھل رہے ہیں۔ پتلون تو پہلے ہی میڈی ہو چکی ہوتی ہے۔ "پھر انہ" چان جب ختم کر کے صاحب بیٹھے ہیں تو دور سے کسی جھینگے کا آرام کرنا دکھائی دیتا ہے۔ کتے سے روحانی عشق اور "ڈیسر ڈنگی" سے جسمانی ہمدردی بھی مذکورہ بالا سلسلے کی ایک کڑی ہے۔

تو جناب! احوال پتلون کچھ یوں بھی ہیں کہ "صاحب" سال کی پہلی تاریخ کو سال بھر کیلئے زرہ نما پتلون خریدنے کی زحمت کرتے ہیں۔ اور پھر بارہ مہینوں کے چوبیس گھنٹے اسی پتلون میں لمبوس رہتے ہیں۔ پھر رفتہ رفتہ اسے میلا کرنے لگتے ہیں۔ وقت کے ساتھ ساتھ پتلون کی بیرونی سطح پر حسین و جمیل مناظر آویزاں ہونے لگتے ہیں۔ کبھی برگر کھا کر ہاتھ صاف کر لئے جاتے ہیں اگرچہ یہ بھی ان کی ذرہ نوازی ہے کہ صرف ہاتھ (جی صاف کرتے ہیں۔ تو کبھی نئی پال پینل کو رواں کرنے کیلئے پتلون پر رگڑ لیا جاتا ہے۔ جس سے پینل تو بہت جلد رواں ہو جاتی ہے مگر پتلون پر بہت سی بظٹھیں اور بظٹھے بنے ہوئے نظر آتے ہیں۔ آخر کار جو صورت حال پیش آتی ہے۔ وہ یہ کہ

جلگہ جلگہ جو یہ کپڑوں کی ضرب کاری ہے
نئی طرح کی یہ صفت ہے دستکاری ہے

"صاحب" فٹبال کھیلنے کا بھی شوق فرمایا کرتے ہیں مگر اسی پتلون میں۔ گول کپڑے بننے میں عافیت سمجھتے ہیں۔ اس لئے دوست احباب آپ کو اکثر "گولال والی سرکار" بھی کہہ لیا کرتے ہیں۔ حال ہی میں دوران کھیل کی مخالف ستم ظریف نے جان بوجھ کر کمر سے ملحقہ خستہ مقام سے کھینچا تو ایک بڑا سوراخ ہو گیا۔ "صاحب" نے یہ سوچا کہ سال میں چند ماہ ابھی باقی ہیں اس لئے درویش ادب مست نے ٹھاٹھ باقی کر کے پیوند کو شرف قبولیت بخشا ہے۔

"صاحب" کی رات سورج کی پہلی کرن سے شروع ہوتی ہے۔ اور والدہ محترمہ کے راست اقدام تک جاری رہتی ہے۔ رات بھر NAKED اور NUDE کے اصطلاحی اور لغوی معانی اور دیگر تشریح طلب الفاظ کو دلائل سے ثابت کرنے بلکہ چھا جانے کے لئے سرگرداں رہتے ہیں۔ یوں جسمانی بد چالوں کو اذہیر کر اور کپڑے کو باریک کر کے باہر نکلنے کے لئے کوشاں رہتی ہیں۔ آخر کار سال چھ ماہ کی کوششوں کے بعد بعض بوسیدہ مقامات سے باہر جھانکنے میں کامیاب ہو ہی جاتی ہیں۔ یوں "صاحب" اپنے قبیل کے لوگوں میں مقابہ حسن و بوسیدگی پتلون با آسانی جیت سکتے ہیں۔

اپنے تیس سال میں ایک پتلون استعمال کر کے لوگوں کو مرعوب کرنا چاہتے ہیں کہ لیکن جناب فلاسفر آ رہا ہے۔ مگر..... یہ لوگ مرعوب کہاں ہوتے ہیں صاحب..... اٹھا کھتے پھرتے ہیں۔

”سو ہے یہ بھی آدمی“

”صاحب“ مزدوروں اور ناداروں کے بھی بڑے ہمدرد ہیں۔ لائبریریوں میں بیٹھ کر کئی کئی گھنٹے مفلسوں کا درد بانٹنے کی تراکیب پیش کرتے رہتے ہیں یہی وجہ ہے کہ ”صاحب“ اپنی پتلون ایک سال سے پہلے کسی بھی نادار کو عطا نہیں کرتے۔ خدا نخواستہ یہ نادار جسے پتلون دی جائے کسی کلچر و شیرد میں بھیک مانگنے کی غرض سے چلا جائے تو ہو سکتا ہے کہ صاحب کے چاہنے والے مفلس و نادار کو چور سمجھ کر پتلون سے محروم ہی نہ کر دیں۔ ”صاحب“ کو تین سو پینسٹھ دن تک ایک بھی پتلون استعمال کرنے کی علت زمانہ طالبعلی میں پڑی تھی۔ وہ جب کلاس میں آ کر بیٹھا کرتے تھے تو قریب بیٹھے ہوئے ہم جماعت ناک پر کپڑا رکھ کر دور ہو جایا کرتے تھے۔ دوران طالبعلی ”صاحب“ کئی دوستوں سے دست بقبضہ بھی ہو چکے تھے۔ کئی ہم جماعت ساتھیوں نے محکمہ ماحولیات والوں سے نوٹس جاری کروانے کی کوشش بھی کی۔

”جناب صاحب!“ ماحول کو آلودہ نہ کریں۔ ورنہ پتلون سمیت کسی دھوبی گھاٹ میں پھینک دیئے جائیں گے۔“

ہم جماعت یہ بھی کوشش کرتے رہے کہ یہ پتلون محکمہ صحت والوں کی نظر سے بھی گزر جائے تاکہ وہ بھی نوٹس جاری کر سکیں۔

”جناب صاحب!“ سالانہ پتلون کا استعمال بند کریں۔ بصورت دیگر قانونی چارہ جوئی کی جائے گی۔ اس پتلون سے ایڈز اور دیگر مملک بیماریوں کے سوتے پھوٹتے ہیں۔“

”صاحب“ کی والدہ محترمہ جو کہ ایک نیک سیرت خاتون ہیں پڑوسیوں کی بارہا شکایت سے تنگ آ چکی ہیں۔ پڑوسیوں نے احتجاجاً یہ باور کیا ہے کہ آپکے ”فرزند گند“ کی پتلون سے آنے والے معطر جھونکوں سے انکے نومولود کی صحت پر برا اثر پڑتا ہے۔ پڑوسیوں نے صاحب کی والدہ محترمہ سے ہمدردانہ گزارش بھی کی ہے کہ وہ اگر بیٹے کی پتلون صاف رکھنے میں ناکام ہو چکی ہیں تو ہم پڑوسی کل ہی اپنا جمداد مسد تیزاب پتلون کی صفائی کیلئے بھیج دیتے ہیں۔

والدہ محترمہ کو جب سے یہ تہمتی پیغامات موصول ہوئے ہیں تو محترمہ سانس بند کئے..... موقع پاکر..... پتلون کورات کی تاریکی میں باہر گلی میں پھینک آتی ہیں۔ واپس آ کر صابن سے ہاتھ بھی خوب دھویا کرتی ہیں۔ مگر صاحب ہیں کہ پتلون واپس اٹھالائے ہیں۔ یہی وجہ ہے کہ اب صرف برگر ہی نہیں جھڑکیں بھی کھاتے ہیں۔

محلے داروں نے اس پتلون کی نسل کشی کے متعلق بہت غور کیا ہے۔ بعض حضرات تو ”صاحب“ کو

علی الاعلان منع فرما چکے ہیں کہ وہ اس پتلون میں اگلے ہاں قدم نہ رنج نہ فرمایا کریں۔ ورنہ.....

بندش گڑ کے خوف سے یہ ترکیب بھی محلے داروں کی سمجھ میں آئی ہے کہ کہیں انسانی آبادی سے دور گھرا گڑھا کھود کر پتلون کو تادم حشر دفنا دیا جائے۔ ادھر وہ نیک سیرت خاتون لوگوں سے دریافت فرماتی پھرتی ہیں کہ میرے "صاحب" بھلا کونسا علم پڑھتے پڑھاتے ہیں۔ کبھی وہ کہتی ہیں "صاحب" سے تو چھوڑو فرسوش پشمان ہی اچھے..... کم از کم انکے لباس پر دیکھ کے آثار تو نہیں ملتے۔

والدہ کا دوسرا دکھ یہ کہ "صاحب" پتلون کو اتنا ذلیل بلکہ خوار کر دیتے ہیں کہ گھریلو استعمال کے تھیلے تو درکنار فرسوش صاف کرنے والی "ٹماکی" بھی نہیں بنائی جاسکتی۔

ایک روز یہ سن موجی "صاحب" نہایت ہی "پٹواریانہ" لہجے میں والدہ محترمہ سے کہنے لگے۔

"ہیلو مام..... میرج..... میرج..... میرج

والدہ نے جواب صادر فرمایا! لباس عروسی کے طور پر اگر یہی پتلون ہی استعمال کرنی ہے تو پہلے ہی بنا دیجئے۔ تا کہ بار آتیوں کے واپس بھاگنے کیلئے کوئی مناسب بندوبست کر دیا جائے۔

چہرہ مبارک صبح ایک بجے تک نہ دھونے کی شکایت جب سامنے آئی تو والدہ محترمہ کا کھنکا یہ ہے۔

"صاحب" دھونے دھلنے اور استری جیسی ست چیزوں سے نہ صرف نفرت کرتے ہیں بلکہ ان اشیاء سے وسیع نظریاتی فاصلے بھی رکھتے ہیں۔ حالانکہ محلے کے بھلے مانس لوگوں نے تو دھو بی رکھنے کی کھلی پیش کش کی ہے۔ لوگ ڈرائیور، جو کیدار وغیرہ رکھتے ہیں۔ "صاحب" بھی ایک دھو بی رکھ لیں۔ جبکہ عزیز و اقارب اس سوچ اور فکر سے گھلے جا رہے ہیں کہ "صاحب" کی یہی عادت خوش پوشی تادم مرگ قائم رہی۔ اور "صاحب" کی آخری وصیت کے مطابق اگر پتلون کا ساتھ ضروری ہوا ہو تو مسٹر اند سے فرشتوں کا کیا بنے گا۔ ادھر چچا غالب بھی ایسے "صاحبوں" سے شاید تعلقات رکھتے تھے۔ وہ جو لکھتے ہیں۔

ڈھانپنے کفن لے داغ عیوب برہنگی

ورنہ میں ہر لباس میں ننگ وجود تھا

بقیہ از صفحہ ۵۵

احباب کو جزاء خیر عطاء فرمائے جنہوں نے انفرادی یا اجتماعی طور پر اس ذہنی اجتماع میں شرکت کر کے اسے کامیابی سے ہمکنار کیا۔ (آمین)

کانفرنس کے انتظامات ہر اعتبار سے نہایت عالیشان تھے۔ مسجد احرار ربوہ کے نگران و خطیب ابن امیر شریعت حضرت پیر جی سید عطاء اللہ، مولانا محمد مغیرہ، جناب ملک رب نواز ایڈووکیٹ اور ربوہ کے احرار کارکن خاص طور پر مبارکباد کے مستحق ہیں۔ جنہوں نے اجتماع کے انتظامات نہایت خوش اسلوبی سے سرانجام دیئے۔